

नियत वयोमानानुसार सेवानिवृत्त होणा-या कर्मचा-यांच्या नवीन "परिभाषित अंशदान निवृत्तीवेतन योजनेच्या" अंशदानाच्या रकमा परत करण्याबाबतची कार्यपध्दती.

**महाराष्ट्र शासन
ग्राम विकास विभाग**

शासन निर्णय क्रमांक: अंनियो-२०१४/प्र.क्र. ९७/आस्था-११

बांधकाम भवन, १ ला मजला, २५, मईबान पथ

फोर्ट, मुंबई-४०० ००१

तारीख: २५ ऑगस्ट, २०१४.

वाचा -

- १) शासन निर्णय वित्त विभाग क्रमांक: अंनियो-१००५/१२६/सेवा-४, दिनांक ३१ ऑक्टोबर, २००५.
- २) शासन निर्णय वित्त विभाग क्रमांक: अंनियो-१००७/१८/सेवा-४, दिनांक ७ जुलै, २००७.
- ३) शासन परिपत्रक वित्त विभाग क्रमांक: अंनियो-१००९/प्र.क्र.३२/सेवा-४, दिनांक १८ ऑगस्ट, २००९.
- ४) शासन निर्णय, ग्रामविकास व जलसंधारण विभाग, क्र.अंनियो-१००७/प्र.क्र.१८१/आस्था-११, दिनांक २१ मे, २०१०.
- ५) शासन निर्णय वित्त विभाग, क्र.अंनियो-१००९/प्र.क्र.१/सेवा-४, दिनांक १२ नोव्हेंबर, २०१०.
- ६) शासन निर्णय ग्रामविकास व जलसंधारण विभाग क्र.अंनियो-२०११/प्र.क्र.७६/आस्था-११, दिनांक ११ मे, २०१२.
- ७) शासन निर्णय, वित्त विभाग क्र. अंनियो-२०१४/प्र.क्र.४५/सेवा-४, दिनांक ८ मे, २०१४.

प्रस्तावना -

संदर्भाधीन क्रमांक १ येथील दिनांक ३१ ऑक्टोबर, २००५ च्या शासन निर्णयान्वये दिनांक १ नोव्हेंबर, २००५ रोजी किंवा त्यानंतर नियुक्त होणा-या कर्मचा-यांसाठी नवीन परिभाषित अंशदान निवृत्तीवेतन योजना अंमलात आली आहे. शासकीय कर्मचा-यांकरिता या योजनेची कार्यपध्दती संदर्भ क्र.२ येथील शासन निर्णयाने विषद केली आहे. जिल्हा परिषद कर्मचा-यांसाठी (शिक्षक वगळून) या योजनेची कार्यपध्दती संदर्भ क्र.४ येथील दिनांक २१ मे, २०१० च्या शासन निर्णयाने निश्चित केली आहे. या शासन निर्णयातील परि.२४ नुसार जिल्हा परिषदेच्या कर्मचा-याचा अकाली मृत्यू झाल्यास अथवा नियत वयोमान (यथास्थिती ५८/६० वर्षे) पूर्वी सेवा त्याग केल्यास सेवांत लाभ देण्यासंबंधीच्या तरतूदीबाबत वित्त विभागाचे वेळोवेळचे आदेश जिल्हा परिषद कर्मचा-यांसाठी लागू राहतील, असे नमूद

करण्यात आले आहे. त्यानुसार नवीन परिभाषित अंशदान निवृत्तीवेतन योजनेच्या अंशदानाच्या रकमा परत करण्याबाबतची कार्यपद्धती वित्त विभागाने संदर्भ क्र.५ येथील शासन निर्णयाने लागू केली आहे. ही कार्यपद्धती जिल्हा परिषदेच्या कर्मचा-यांना (शिक्षक वगळून) संदर्भ क्र. ६ येथील शासन निर्णयाने ग्रामविकास विभागाने लागू केली आहे. आता या योजनेकरीता केंद्र शासनास सामील होण्याची कार्यवाही वित्त विभागाकडून सुरु आहे. तथापि त्यास काही कालावधी लागणार असल्यामुळे दरम्यानच्या कालावधीत नियत वयोमानानुसार सेवानिवृत्त होणा-या कर्मचा-यांना लागू असलेल्या नवीन परिभाषित अंशदान निवृत्तीवेतन योजनेच्या अंशदानाच्या रकमा परत करण्याची कार्यपद्धती वित्त विभागाने संदर्भ क्र.७ येथील शासन निर्णयाने शासकीय कर्मचा-यांसाठी लागू केली आहे. ती जिल्हा परिषदेच्या वर्ग-३ व वर्ग-४ (शिक्षक वगळून) कर्मचा-यांसाठी लागू करण्याची बाब शासनाच्या विचाराधीन होती.

शासन निर्णय-

वरील प्रस्तावनेला अनुलक्षून शासन परिपत्रक ग्रामविकास व जलसंधारण विभाग क्रमांक :अंनियो-१००७/प्र.क्र.१८१/आस्था-११, दिनांक १२ सप्टेंबर, २००७ नुसार जिल्हा परिषदेच्या ज्या कर्मचा-यांना (शिक्षक वगळून) नवीन परिभाषित अंशदान निवृत्तीवेतन योजना लागू केली आहे, अशा कर्मचा-यांपैकी जे जिल्हा परिषद कर्मचारी (शिक्षक वगळून) नियत वयोमानानुसार (यथास्थिती ५८/६० वर्षे) सेवानिवृत्त झाले आहेत/होणार आहेत त्यांच्या नवीन योजनेतील रकमा परत करण्याकरिता शासन निर्णय ग्रामविकास व जलसंधारण विभाग क्रमांक अंनियो-२०११/प्र.क्र.७६/आस्था-११, दिनांक ११ मे, २०१२ नुसार व त्यासोबतच्या विवरणपत्रानुसार कार्यवाही करावी. (सदर शासन निर्णय महाराष्ट्र शासनाच्या वेबसाईटवर उपलब्ध आहे.)

२. परिभाषित अंशदान निवृत्तीवेतन योजनेअंतर्गत प्रदान करण्यात येणा-या परताव्याची रक्कम खालील लेखाशीर्षाखाली खर्ची टाकण्यात यावी:-

८३४२ इतर ठेवी,

(००) (११७) परिभाषित अंशदान निवृत्तीवेतन योजना

(०२) (०१) परिभाषित अंशदान निवृत्ती वेतन योजना, जिल्हा परिषदेच्या

कर्मचा-यांचे (शिक्षक कर्मचारी वगळून) अंशदान,

३२ अंशदान,

(८३४२००९७)

३. या योजनेखालील रकमा संबंधित कर्मचा-यांना/कर्मचा-यांच्या वारसांना (अंशदानाच्या रकमा परत करण्यापूर्वी जिल्हा परिषद कर्मचा-याचा मृत्यू झाल्यास) उपरोक्त लेखाशीर्षाखालून परतावा म्हणून मंजूर करण्याकरीता जिल्हा परिषद स्तरावरील मुख्य लेखा व वित्त अधिकारी तथा उपराज्य अभिलेख देखभाल अभिकरण यांना प्राधिकृत करण्यात येत आहे. हा खर्च सन २०१४-२०१५ च्या मंजूर अनुदानातून भागविण्यात यावा. या खर्चाकरिता उपरोक्त लेखाशीर्षाखाली करावयाच्या अर्थसंकल्पीय तरतूदीचा

प्रस्ताव मुख्य लेखा व वित्त अधिकारी यांनी प्रत्येक आर्थिक वर्षात ग्रामविकास व जलसंधारण विभागाकडे पाठवावा.

४. हा शासन निर्णय वित्त विभागाचा अनौपचारिक संदर्भ क्र. ८२/१४/सेवा-४, दिनांक ७/८/२०१४ अन्वये दिलेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८१४१३३७३७८५२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.ए.कुलकर्णी)

उप सचिव, महाराष्ट्र शासन

प्रत,

१. महालेखापाल (लेखा परीक्षा)-१/२, महाराष्ट्र, मुंबई/नागपूर.
२. महालेखापाल (लेखा व अनुज्ञेयता)-१/२, महाराष्ट्र, मुंबई/नागपूर.
३. सर्व विभागीय आयुक्त,
४. संचालक, लेखा व कोषागारे, मुंबई.
५. सह संचालक, राज्य देखभाल अभिकरण, नवीन प्रशासकीय भवन, मुंबई-३२ (५ प्रती.)
६. सर्व जिल्हा परिषदांचे मुख्य लेखा व वित्त अधिकारी तथा उप राज्य अभिलेख देखभाल अभिकरण, (प्रत्येकी ५ प्रती)
७. मुख्य लेखा परीक्षक, स्थानिक निधी लेखा, कोकण भवन, नवी मुंबई.
८. सर्व जिल्हा परिषदांचे मुख्य कार्यकारी अधिकारी (५ प्रती)
९. सर्व जिल्हा कोषागार अधिकारी,
१०. मंत्रालयातील सर्व विभाग, ग्रामविकास व जलसंधारण विभागातील सर्व सहसचिव/उप सचिव/ अवर सचिव / कक्ष अधिकारी.
११. ग्रामविकास व जलसंधारण विभाग, कार्यासन वित्त-१
१२. वित्त विभाग, मंत्रालय, मुंबई कार्यासन सेवा-४/अर्थ-२/अर्थ-१७.
१३. निवड नस्ती आस्था-११.